



TRIBUNAL GHAL TALBIET ZGHAR

**GUDIKATUR DR.
PHILIP MANDUCA**

Seduta tas-26 ta' Meju, 2003

Talba Numru. 565/2002/1

**John Mary sive Jimmy Vella
ezercenti l-kummerc f'isem
id-ditta "Attard Fruit Supplies"**

Vs

Concept Limited

It-Tribunal

Ra l-Avviz fejn l-attur talab li s-socjeta' konvenuta tigi kkundannata thallas Lm1,297.44c (elf, mitejn u sebgha u disghin lira Maltin u erbgha u erbghin centezmu) rapprezentanti "import ta' erba cekkijiet bankarji" rapprezentanti diversi konsenji ta' frott u hxejjex bl-ingrossa.

Ra r-Risposta tas-socjeta' konvenuta li t-talbiet attrici huma infondati fil-fatt u fid-dritt u minghajr pregudizzju "mill-ammont mitlub...diga thallset is-somma ta'

Kopja Informali ta' Sentenza

Lm648.00c (sitt mija u tmienja u erbghin lira Maltin) permezz ta' zewg bankers drafts u l-bilanc rimanenti mhux dovut kif ser jigi ppruvat waqt it-trattazzjoni tal-kawza”.

Sema' x-xhieda u ezamina d-dokumenti esebiti.

Ikkunsidra: li l-attur kien ibiegh frott u hxejjex lis-socjeta' konvenuta. Illi s-socjeta' konvenuta kienet thallas permezz ta' cheques. Ic-cheques esebiti ma' l-Avviz ma gewx onorati mill-bank.

Ikkunsidra li skond ix-xhieda ta' Pierre Galea Musu l-ammont dovut huwa ta' Lm1,267.60c (elf, mitejn u sebgha u sittin lira Maltin). Illi ra n-nota li biha l-attur irriduca t-talba tieghu.

Skond l-attur it-total invoices huma Lm6,411.94c (sitt t'elef, erba' mija u hdax il-lira Maltin u erbgha u disghin centezmu). Hemm qbil li kien hemm pagamenti ta' Lm4,731.00c (erba' t'elef, seba' mija u wiehed u tletin lira Maltin). Is-socjeta' konvenuta izda tghid li ghamlet pagamenti ohra kif jirrizulta mill-prospett esebiti mis-socjeta' konvenuta datat 15 ta' Marzu, 2003.

Illi s-socjeta' konvenuta esebiet cheque Nru. 3588 datat 10 ta' Lulju, 2001 li fuqha hemm miktub – Paid Cash 21 ta' Lulju, 2001. Illi billi l-attur kien jaghti lura lis-socjeta' konvenuta cheques biss meta jircievi l-cash jidher li dan il-pagament sar u ma giex inkluz fl-istatement ta' Pierre Galea Musu. Hemm ukoll bank draft ta' Lm324.75c (tlett mija u erbgha u ghoxrin lira Maltin u hamsa u sebghin centezmu) li mhux inkluz fl-istatement ta' Pierre Galea Musu u cheque Nru. 1523 mhux inkluz fl-istatement ta' Galea Musu.

Illi skond is-socjeta' konvenuta li l-bilanc dovut lil attur huwa ta' Lm560.32c (hames mija u sittin lira Maltin u tnejn u tletin centezmu) u mhux Lm1,267.60c (elf, mitejn u sebgha u sittin lira Maltin u sittin centezmu).

Illi hija s-socjeta' konvenuta li kellha tipprova pagament. Illi s-socjeta' konvenuta taqbel li kien hemm ammont ta' Lm6,411.94c (sitt t'elef, erba' mija u hdax il-lira Maltin u erbgħa u disghin centezmu) dovut. Għalhekk hi kella tipprova li hallset l-ammont ta' Lm6,355.62c (sitt t'elef, tlett mija u hamsa u hamsin lira Maltin u tnejn u sittin centezmu). Illi s-socjeta' konvenuta tghid li taqbel mal-pagamenti kif spjegati minn Pierre Galea Musu izda tghid li kien hemm pagamenti oħra. Is-socjeta' konvenuta esebiet kopja ta' cheque fl-ammont ta' Lm383.00c (tlett mija u tlieta u tmenin lira Maltin) – u nota li dan kien replaced by cash. Illi skond l-istatement esebit minn Pierre Galea Musu dan mhux imhallas. Illi dan mhux l-aħjar prova tal-pagament. Illi ma hemm ebda firma fuq l-istess dokument li juri li kien hemm pagament. Is-socjeta' konvenuta kellha d-dover li tesebixxi rcevuta u mhux photocopy ta' cheque bil-kliem "replaced by cash".

Illi għar-rigward il-pagamenti oħra ta' Lm324.75c (tlett mija u erbgħa u ghoxrin lira Maltin u hamsa u sebghin centezmu) datat 15 t'Ottubru, 2001. Dan jidher li sar u ma giex kkunsidrat mill-attur.

Illi għar-rigward ic-cheque datat 29 ta' Settembru, 2001 ta' Lm324.00c (tlett mija u erbgħa u ghoxrin lira Maltin). Jirrizulta li l-kont ta' Sullsport Limited Wages f'Bank of Valletta gie debitat f'dan l-ammont.

Mill-provi jirrizulta li s-socjeta' konvenuta hallset Lm324.75c (tlett mija u erbgħa u ghoxrin lira Maltin u hamsa u sebghin centezmu) u Lm324.00c (tlett mija u erbgħa u ghoxrin lira Maltin) aktar milli dak allegat mill-attur.

Għaldaqstant it-tribunal jiddikjara li s-socjeta' konvenuta hija debitrice tas-socjeta' attrici fl-ammont ta' Lm618.85c (sitt mija u tmintax il-lira Maltin u hamsa u tmenin centezmu) u jikkundanna lis-socjeta' konvenuta sabiex thallas lill-attur dan l-ammont ta' Lm618.85c (sitt mija u tmintax il-lira Maltin u hamsa u tmenin centezmu). Bl-ispejjez u bl-imghax mid-data tas-sentenza. Illi s-socjeta' konvenuta għandha tbatl l-ispejjez kollha billi kienet hi li

Kopja Informali ta' Sentenza

kienet tipprezenta lis-socjeta' attrici b'cheques li ma gewx onorati.

-----TMIEM-----